


കവർസ്റ്റോറി \*  
കെ. രാജേശ്വരി

## ചങ്ങലക്കു ഭ്രാന്തുപിടിക്കുമ്പോൾ

കേന്ദ്ര-സംസ്ഥാന സർക്കാരുകൾ  
തമ്മിലുള്ള തർക്കങ്ങൾ പരിഹരിക്കാനും  
നിയമനിർമ്മാണ സഭകളുടെയും  
ഭരണകർത്താക്കളുടെയും  
കടന്നാക്രമണങ്ങളിൽ നിന്ന്  
പൗരാവകാശങ്ങളെ കാത്തുസൂക്ഷിക്കാനും  
പ്രതിജ്ഞാബദ്ധമാണ് സുപ്രീംകോടതി.  
ലോകത്തിലെ ഏറ്റവും ശക്തമായ  
നീതിപീഠമാണ് നമ്മുടെ സുപ്രീംകോടതി  
എന്നാണ് ഭരണഘടനാ ശില്പികളിൽ  
പ്രമുഖനായ സർ അല്ലടി കൃഷ്ണസാമി അയ്യർ  
അക്കാലത്തുതന്നെ അവകാശപ്പെട്ടിരുന്നത്.



നമ്മുടെ കാലഘട്ടത്തിലെ ഒരു മഹാ സ്ഥാപനമാകുന്നു കേരള ഹൈക്കോടതി. സ്വാതി തിരുനാൾ മഹാരാജാവിന്റെ ഭരണകാലത്ത്, കൊല്ലവർഷം 1010മാണിതാണ് (1834) തിരുവിതാംകൂറിൽ അപ്പീൽ കോടതി സ്ഥാപിതമായത്. ശ്രീമൂലം തിരുനാളിന്റെ കാലത്ത് അപ്പീൽകോടതി തിരുവിതാംകൂർ ഹൈക്കോടതിയായി പുനർനാമകരണം ചെയ്യപ്പെട്ടു. 1948ൽ തിരുവിതാംകൂർ-കൊച്ചി സംയോജനത്തോടെ ഹൈക്കോടതിയുടെ ആസ്ഥാനം എറണാകുളമായി. 1956 നവംബർ 1ന് ഭാഷാ സംസ്ഥാന രൂപവത്കരണത്തോടൊപ്പം കേരള ഹൈക്കോടതിയും നിലവിൽ വന്നു.

ബ്രിട്ടീഷ് ഭരണകാലത്തു തന്നെ സുശക്തമായ നീതിന്യായ സംവിധാനം ഇന്ത്യയിൽ നിലവിലുണ്ടായിരുന്നു. 1950 ജനുവരി 26ന് നിലവിൽവന്ന ഇന്ത്യൻ ഭരണഘടന, സ്വതന്ത്രവും നിഷ്പക്ഷവുമായ നീതിന്യായ സമ്പ്രദായം ഉറപ്പുവരുത്തിയിരിക്കുന്നു. കേന്ദ്ര-സംസ്ഥാന സർക്കാരുകൾ തമ്മിലുള്ള തർക്കങ്ങൾ പരിഹരിക്കാനും നിയമനിർമ്മാണ സഭകളുടെയും ഭരണകർത്താക്കളുടെയും കടന്നാക്രമണങ്ങളിൽ നിന്ന് പൗരാവകാശങ്ങളെ കാത്തുസൂക്ഷിക്കാനും പ്രതിജ്ഞാബദ്ധമാണ് സുപ്രീംകോടതി. ലോകത്തിലെ ഏറ്റവും ശക്തമായ നീ

തിപിമാണ് നമ്മുടെ സുപ്രീംകോടതി എന്നാണ് ഭരണഘടനാ ശില്പികളിൽ പ്രമുഖനായ സർ അല്ലടി കൃഷ്ണസ്വാമി അയ്യർ അക്കാലത്തുതന്നെ അവകാശപ്പെട്ടിരുന്നത്.

ഓരോ സംസ്ഥാനത്തും ഹൈക്കോടതി ഉണ്ടായിരിക്കണം എന്ന് ഭരണഘടനയുടെ 214ാം അനുച്ഛേദം അനുശാസിക്കുന്നു. സംസ്ഥാന സർക്കാരിനോടും ഹൈക്കോടതി, സുപ്രീംകോടതി ചീഫ് ജസ്റ്റിസുമാരോടും കൂടിയോ ലോചിച്ചശേഷം രാഷ്ട്രപതി (ഫലത്തിൽ കേന്ദ്രമന്ത്രിസഭ)യാണ് ഹൈക്കോടതി ജഡ്ജിമാരെ നിയമിക്കുന്നത്. 1993ലെ സുപ്രീംകോടതി വിധിപ്രകാരം നിയമനകാര്യത്തിൽ സീനിയറായ സഹപ്രവർത്തകരോട് കൂടിയോലോചിക്കാൻ ചീഫ് ജസ്റ്റിസുമാർ നിർബന്ധിതരായി; സുപ്രീംകോടതി ചീഫ് ജസ്റ്റിസിന്റെ ഉപദേശമനുസരിച്ച് ജഡ്ജിമാരെ നിയമിക്കാൻ രാഷ്ട്രപതിയും. അങ്ങനെ, ജഡ്ജിമാരെ ജഡ്ജിമാർ തന്നെ നിയമിക്കുന്ന ലോകത്തിലെ ഏകരാജ്യം എന്ന വ്യതിയാനം ഇന്ത്യക്കുണ്ടായി.

കേവലം നിയമപാണ്ഡിത്യത്തിലുപരി ഹൈക്കോടതി ജഡ്ജിമാർക്കുണ്ടാകേണ്ട വിവിധ ഗുണങ്ങളെപ്പറ്റി എസ്.പി. ഗുപ്തയുടെ കേസിൽ (1982 എ.ഐ.ആർ, എസ്.സി 149) ജസ്റ്റിസ് പി.എൻ. ഭഗവതി ദീർഘമായി ഉപന്യസിച്ചിട്ടുണ്ട്. "The appointment of a Judge is dependent not merely upon his profession and functional suitability but also on several other considerations such as honesty, integrity and general pattern of behaviour which would ensure dispassionate and objective adjudication with an open mind, free and fearless approach to matters in issue, social acceptability of the person concerned to the high judicial office in terms current norms and ethos of the society, commitment to democracy and the rule of law, faith in the constitutional objectives indicating his approach towards the Preamble and the Directive Principles of State Policy, sympathy or absence thereof with the constitutional goals and the needs of an activist judicial system."

എപ്രകാരമുള്ള ന്യായാധിപരെയാണ് ഇന്ത്യക്കാവശ്യം എന്നും ജസ്റ്റിസ് ഭഗവതി പറഞ്ഞുവെച്ചിട്ടുണ്ട്: "... We need Judges who are alive to the socio-economic realities of Indian life, who are anxious to wipe every tear from every eye, who have faith in the constitutional values and who are ready to use law as



സമീപകാലത്ത് സുപ്രധാനമായ എത്രയോ വിധിന്യായങ്ങളാണ് കേരള ഹൈക്കോടതിയിൽ നിന്നുണ്ടായത്. ബന്ധം ഹർത്താലും ഗതാഗത തടസ്സമുണ്ടാക്കുന്ന പ്രകടനങ്ങളും നിരോധിച്ചത്, പൊതുസ്ഥലങ്ങളിൽ പുകവലി ശിക്ഷാർഹമാക്കിയത്, സ്കൂൾ പാർലമെന്റർ തെരഞ്ഞെടുപ്പിൽ കക്ഷിരാഷ്ട്രീയം പാടില്ലെന്നു വിധിച്ചത്, പേര്യ മരംമുറിക്കേസ് സി.ബി.ഐക്കു വിട്ടത്, പിരിച്ചുവിടപ്പെട്ട ചരിത്ര ഗവേഷണ കൗൺസിൽ സർവ്വൈശ്വര്യങ്ങളോടും കൂടി പുനഃസ്ഥാപിച്ചത്...

an instrument for achieving the constitutional objectives." അതേ കേസിൽത്തന്നെ ഒരു ന്യായാധിപന് അവശ്യവേണ്ട ഗുണഗണങ്ങൾ എണ്ണിപ്പറഞ്ഞു. ജസ്റ്റിസ് ഡി.എ. ദേശായി. ജസ്റ്റിസുമാരായ എ.സി. ഗുപ്തയും മുർതാസാ ഫസൽ അലിയും അവരവരുടെ മനോധർമ്മത്തിനൊത്തവിധം ജഡ്ജിമാരുടെ യോഗ്യതകൾ നിഷ്കർഷിച്ചു.

പ്രഥമ ജസ്റ്റിസ് കെ.ടി. കോശി മുതൽക്കിങ്ങോട്ട് പ്രഗല്ഭമതികളായ എത്രയോ ന്യായാധിപരുണ്ടായിട്ടുണ്ട്. കേരള ഹൈക്കോടതിയിൽ. സി.എ. വൈദ്യലിംഗം, കെ.കെ. മാത്യു, വി.ആർ. കൃഷ്ണയ്യർ, പി. സുബ്രഹ്മണ്യം പോറ്റി, വി. ഖാലിദ്, ഡോ. കൊച്ചുതൊമ്മൻ, കെ.ടി. തോമസ് എന്നിങ്ങനെ മലനാട്ടിലും മറുനാട്ടിലും പേരുകേട്ട എത്രയോ പേർ. നീതിനിഷ്ഠരും നിർഭയരായ ന്യായാധിപന്മാരായിരുന്നു എക്കാലത്തും കേരള ഹൈക്കോടതിയുടെ യശസ്സു കാത്തുസൂക്ഷിച്ചത്. പൊതുജീവിതത്തെയാകമാനം അഴിമതി ഗ്രസിച്ചപ്പോഴും നീതിയുടെ പച്ചത്തുരുത്തായി ഹൈക്കോടതി നിലനിന്നു. ഇൻസാഫ് കാ മന്ദിർ ഹേ, യേ ഭഗവാൻ കാ ഫലർ ഹേ!

സമീപകാലത്ത് സുപ്രധാനമായ എത്രയോ വിധിന്യായങ്ങളാണ് കേരള ഹൈക്കോടതിയിൽ നിന്നുണ്ടായത്. ബന്ധം ഹർത്താലും ഗതാഗത തടസ്സമുണ്ടാക്കുന്ന പ്രകടനങ്ങളും നിരോധിച്ചത്, പൊതുസ്ഥലങ്ങളിൽ പുകവലി ശിക്ഷാർഹമാക്കിയത്, സ്കൂൾ പാർലമെന്റർ തെരഞ്ഞെടുപ്പിൽ കക്ഷിരാഷ്ട്രീയം പാടില്ലെന്നു വിധിച്ചത്, പേര്യ മരംമുറിക്കേസ് സി.ബി.ഐക്കു വിട്ടത്, പിരിച്ചുവിടപ്പെട്ട ചരിത്ര ഗവേഷണ കൗൺസിൽ സർവ്വൈശ്വര്യങ്ങളോടും കൂടി പുനഃസ്ഥാപിച്ചത്...

പതിറ്റാണ്ടുകൾ കൊണ്ടുനേടിയ സൽപേർ നഷ്ടപ്പെടാൻ ഒരൊറ്റ അനിഷ്ട സംഭവം ധാരാളം മതി. വ്യക്തികൾക്കെന്നപോലെ സ്ഥാപനങ്ങൾക്കും ഈ തത്വം ബാധകമാണ്. ഡിസംബർ 2ാം തീയതി ഒരു ജഡ്ജി ബെങ്കു യാത്രക്കാരനെ കൈയേറ്റം ചെയ്ത സംഭവം സംസ്ഥാനത്തെ നീതിന്യായ സ്ഥാപനങ്ങൾക്കുമേൽ കരിനിഴൽ പരത്തിയിരിക്കുന്നു. പട്ടാപ്പകൽ, ആൾത്തിരക്കേറിയ മേനക ജങ്ഷനിൽ വെച്ചായിരുന്നു ന്യായാധിപന്റെ പരാക്രമം. ഔദ്യോഗിക വാഹനത്തിന് സൈഡു കൊടുത്തില്ല എന്നതായിരുന്നു ബെങ്കുകാർൻ ചെയ്ത അപരാധം. കോപാകുലനായ ജഡ്ജി കാറിൽ നിന്ന് ചാടിയിറങ്ങി പത്രത്തിലച്ചിക്കാൻ കൊള്ളാത്ത ഭാഷയിൽ പുലഭ്യം പറയുകയും (തെറിയുടെ ഡോസു കേട്ടപ്പോൾ പൊലീസായിരിക്കുമെന്നാണ് ത്രെ പയ്യൻസ് കരുതിയത്.) ബെങ്കു യാത്രക്കാരന്റെ കരണത്തടിക്കുകയും ചെയ്തുവെന്നാണ് ആരോപണം.

ഇന്ത്യൻ ശിക്ഷാ നിയമത്തിലെ വിവിധ വകുപ്പുകൾ പ്രകാരം കുറ്റകരവും ശിക്ഷാർഹവുമായ ന്യായാധിപന്റെ ചെയ്തികൾ. എന്നാൽ കേസ് റജിസ്റ്റർ ചെയ്യാനോ അന്വേഷണം നടത്താനോ പൊലീസ് ഒരുമ്പെട്ടില്ല. സംഭവം 'ഒതുക്കി'ത്തീർക്കാനായിരുന്നു ബന്ധപ്പെട്ടവർ ആദ്യം മുതലേ ശ്രമിച്ചത്. കരണത്തടിച്ചില്ല. കോളിൽ പിടിച്ചതേയുള്ളൂ എന്നാണ് ഹൈക്കോടതി വക്താവ് വാർത്താ ലേഖകരെ അറിയിച്ചത്. ഒരു ഫർണീച്ചർ കടയിലെ സെയിൽസ് മാന് ഏത് പരിധിവരെ സമ്മർദ്ദത്തെ അതിജീവിക്കാൻ കഴിയും? മറ്റൊരു ജഡ്ജിയുടെ ചോബറിൽ നടന്ന ചർച്ചക്കിടയിൽ, തുടർ നടപടികൾക്ക് തന്റെ കക്ഷി തൽപരനല്ല എന്ന് പരാതിക്കാരന്റെ അഭിഭാഷകൻ അറിയിക്കുകയാൽ പ്രോസിക്യൂഷൻ ഭീഷണി ഒഴിവാക്കി.

ബെങ്കുയാത്രക്കാരനെ ജഡ്ജി മർദ്ദിച്ചതായുള്ള പരാതിയെപ്പറ്റി ഡിസംബർ 3ാം തീയതിയിലെ മലയാളമനോരമ മൗനം പാലിച്ചു. കാരണം സുവ്യക്തം, സുലളിതം: ആരോപണ വിധേയൻ മാമോദീസാ വെള്ളം വീണ ക്രിസ്ത്യനിയായ കുറു. സെൻറ് തെരേസാസ് കോളേജ് ഹോസ്പിറ്റൽ ദലിൽ വിദ്യാർഥിനികൾ വിവേചനത്തിനിരയായപ്പോഴും കോഴിക്കോട്ടെ ചില ആതുരശാലകൾ ആദിവാസികളുടെ വൃക്ക മുറിച്ചു വിറ്റപ്പോഴും 'മലയാളത്തിന്റെ സുപ്രഭാതം' നിശ്ശബ്ദത പാലിക്കുകയായിരുന്നല്ലോ? ഇത്തവണയും മൗനം മനോരമക്കു ഭൂഷണം. ഡിസംബർ 4ാം തീയതിയാകുമ്പോഴേക്കും സംഭവത്തിൽ ദുരുഹതയുണ്ടെന്ന് മനോരമ കണ്ടുപിടിച്ചു.

മുകുന്ദൻ സി. മേനോന്റെ ഒറ്റപ്പെട്ട ഉദാഹരണം 'ഒഴിവാക്കിയാൽ മനുഷ്യാവകാശ പ്രവർത്തകരും മൗനം ഭജിച്ചു. ഡി.സി.സി പ്രസിഡൻ്റ് ധനപാലനും സി.പി.എം ജില്ലാ സെക്രട്ടറി ഗോപിയുമൊഴിച്ചുള്ള രാഷ്ട്രീയക്കാരും തമൈവ. ഡിസംബർ 11ന് പി. രാജനും ഡോ. കെ.എസ്. രാധാകൃഷ്ണനും മേനക ജങ്ഷനിൽ ഒരു യോഗം നടത്തി ജഡ്ജിയുടെ അതിക്രമത്തെ അപലപിച്ചു.

ഇറാനിലെ ഭൂകമ്പമായാലും പാക്കിസ്ഥാനിലെ പട്ടാള അട്ടിമറിയാണെങ്കിലും ആധികാരികമായി അഭിപ്രായം പറയുന്നയാളാണ് ജസ്റ്റിസ് വി.ആർ. കൃഷ്ണയ്യർ. വിശ്വവിഖ്യാതമായ ബഷീർ കഥയിലെ സഖാവ് മുകുന്ദൻ സ്ഥാനമാണ് കേരളീയ സമൂഹത്തിൽ സ്ഥാമിക്കുള്ളത്. നിയമവും നീതിശാസ്ത്രവുമായി ബന്ധപ്പെട്ട കാര്യമാണെങ്കിൽ ശൗര്യം കൂടും. മാതൃഭൂമി പത്രാധിപരുടെ കോടതിയലക്ഷ്യക്കേസിനെപ്പറ്റി അഭിപ്രായം പറഞ്ഞ് സ്വയം കോടതിയലക്ഷ്യ നടപടിക്കുവിധേയനായ ധീരപാരമ്പര്യവുമുണ്ട് സ്വാമിക്ക്. ബെങ്കുയാത്രക്കാരനെ ജഡ്ജി മർദ്ദിച്ചു എന്ന വാർത്ത കേട്ടവരൊക്കെ ചോദിച്ചു- അതേ പറ്റി കൃഷ്ണയ്യർ എന്തുപറഞ്ഞു? അദ്ദേഹമെന്നേ പറയേണ്ടൂ. നീതിയുടെ നിത്യചൈതന്യം നിശ്ശബ്ദത പാലിച്ചു.

അഭിഭാഷക സംഘടനകളുടെ കൂട്ടത്തിൽ, മാർക്സിസ്റ്റ് നിയന്ത്രണത്തിലുള്ള ആൾ ഇന്ത്യാ ലോയേഴ്സ് യൂനിയൻ മാത്രമേ ജഡ്ജിയുടെ നടപടിയെ ഉടനടി അപലപിക്കാനുള്ള ധൈര്യം കാട്ടിയുള്ളൂ. നീതിപീഠത്തിനു തീരാക്കളങ്കമുണ്ടാക്കിയ ജഡ്ജി തെറ്റുമനസ്സിലാക്കി സ്ഥാനത്തുനിന്ന് പിരിഞ്ഞുപോകാനുള്ള മാന്യത കാണിക്കണം, അല്ലാത്തപക്ഷം അദ്ദേഹത്തെ പുറത്താക്കി കർശന നിയമനടപടികൾക്കു വിധേയനാക്കണം എന്നാവശ്യപ്പെട്ട് യൂനിയൻ ജനറൽ സെക്രട്ടറി 3ാം തീയതി തന്നെ പ്രസ്താവനയിറക്കി. പരാതിക്കാരൻ തുടർ നടപടികളിൽ നിന്ന് പിന്മാറിയശേഷവും ലോയേഴ്സ് യൂനിയന്റെ നിലപാടിൽ മാറ്റമില്ല.

ഡിസംബർ 12ന് ഹൈക്കോർട്ട് അഡ്വക്കേറ്റ്സ് അസോസിയേഷന്റെ അസാധാരണ പൊതുയോഗം കരണത്തടി സംഭവത്തെക്കുറിച്ച് അന്വേഷണം ആവശ്യപ്പെട്ടു പ്രമേയം പാസാക്കി: "ഡിസംബർ 2ന് ഹൈക്കോടതിയിലെ ഒരു ജഡ്ജിയുടെ പട്ടാപ്പകൽ സംഭവം നടന്നതായി പത്രങ്ങളിൽ വന്ന വാർത്തയെ അതീവ ഉത്കണ്ഠയോടെയും അമ്പരപ്പോടെയുമാണ് അഭിഭാഷക സമൂഹം വീക്ഷിക്കുന്നത്. നിയമ സമൂഹത്തെ ഒട്ടാകെ ബാധിക്കുന്നതിനാലും അഭിഭാഷകർ കോടതിയിലെ ഉത്തരവാദിപ്പെട്ട ഉദ്യോഗസ്ഥരായതിനാലും നീതിന്യായ വ്യവസ്ഥയിൽ വിശ്വാസമുള്ള ജനം സത്യം അറിയേണ്ടതിനാലും ചീഫ് ജസ്റ്റിസ് അന്വേഷണം നടത്തണമെന്ന് അസോസിയേഷൻ ആവശ്യപ്പെടുന്നു. ഹൈക്കോടതിയിലെ ഒരു ജഡ്ജി



യുടെ സാന്നിധ്യത്തിൽ തർക്കം ഒത്തുതീർന്നതായി പത്രത്തിൽ വാർത്ത കണ്ട സാഹചര്യത്തിൽ സത്യാവസ്ഥ വെളിപ്പെടേണ്ടത് ആവശ്യമാണ്. ജഡ്ജിയും ബെങ്ക് യാത്രക്കാരനും തമ്മിലുള്ള കേവല തർക്കമായി സംഭവത്തെ കാണാനാവില്ല. ഈ സംഭവം സമാനതകളില്ലാത്തതാണ്. നീതിപീഠത്തിന്റെ നിർമ്മലതയിലും നീതി നടപ്പാക്കുന്നവരുടെ വിശ്വാസ്യതയിലും അസോസിയേഷൻ അതീവ താൽപര്യം പ്രകടിപ്പിക്കുന്നു."

ഭരണഘടനയുടെ 219ാം അനുച്ഛേദപ്രകാരം ഓരോ ജഡ്ജിയും സ്ഥാനമേൽക്കുമ്പോൾ നിർദ്ദിഷ്ടമായ പ്രതിജ്ഞയെടുക്കേണ്ടതുണ്ട്. പ്രതിജ്ഞയുടെ പൂർണ്ണരൂപം ഇതാണ്: "... ആയ ഞാൻ ഹൈക്കോടതിയിലെ ഒരു ജഡ്ജിയായി നിയമിക്കപ്പെട്ടിരിക്കുന്നതിനാൽ നിയമംവഴി നിലവിൽ വന്ന ഇന്ത്യൻ ഭരണഘടനയോട് നിർവ്യാജമായ കൂറും വിശ്വാസത്തോടും പുലർത്തുമെന്നും എന്റെ ഉദ്യോഗത്തിന്റെ കർത്തവ്യങ്ങൾ മുറപ്രകാരവും വിശ്വസ്തതയോടുകൂടിയും എന്റെ കഴിവിന്റെയും അറിവിന്റെയും നിർണ്ണയശക്തിയുടെയും പരമാവധി ഭീതിയോ പക്ഷപാതമോ പ്രീതിയോ വിദ്വേഷമോ കൂടാതെ അനുഷ്ഠിക്കുമെന്നും ഭരണഘടനയും നിയമങ്ങളും ഉയർത്തിപ്പിടിക്കുമെന്നും ദൈവനാമത്തിൽ/ദൃഢമായി പ്രതിജ്ഞ ചെയ്തുകൊള്ളുന്നു."

ഭരണഘടനയും നിയമങ്ങളും ഉയർത്തിപ്പിടിക്കാൻ പ്രതിജ്ഞാബദ്ധനായ ഒരാൾ, അതും പൗരവകാശങ്ങളുടെ കാവൽഭടൻ, പട്ടാപ്പകൽ നടന്നാധിത് നൂറുകണക്കിനാളുകൾ നോക്കിനിൽക്കെ നിയമം കൈയിലെടുക്കുമ്പോൾ, നിയമവാഴ്ചയെയും നീതിന്യായ സമ്പ്രദായത്തെയുംപറ്റി ജനങ്ങൾക്കുള്ള മതിപ്പ് പൂപ്പുവടയാകും. നിയമത്തിനു മുമ്പിൽ എല്ലാ പൗരന്മാരും സമന്വരണമെന്നും നിയമങ്ങളുടെ പരിരക്ഷ എല്ലാർക്കും ഒരുപോലെയാണുകൊള്ളെന്നും ഭരണഘടനയുടെ 14ാം അനുച്ഛേദം ഉറപ്പു നൽകുന്നുണ്ട്. നിയമത്തിനുമുമ്പിൽ ഹൈക്കോടതി ജഡ്ജിമാർ കുറച്ചധികം സമന്വരണമെന്നുവരുമോ?

ജുഡീഷ്യറിയിൽപ്പോൾ അപമാനകാലമാണ്. ന്യായാധിപരിൽ 20 ശതമാനമെങ്കിലും അഴിമതിക്കാരാണെന്ന് സുപ്രീംകോടതി ചീഫ് ജസ്റ്റിസ് എസ്.പി. ബറുച്ച വെളിപ്പെടുത്തിയിട്ട് അധികം കാലമായില്ല. ബറുച്ചയുടെ മുൻഗാമികളായ കെ.എൻ. സിംഗ്, എ.എം. അഹ്മദ്, എം.എം. പുഞ്ചി എന്നിവരൊക്കെ ആരോപണവിധേയരായിരുന്നു. ചീഫ് ജ



സുറ്റിസ് എ.എസ്. ആനന്ദിന്റെ ഭാര്യയും അമ്മായിയമ്മയും ചേർന്ന്, മധ്യപ്രദേശിലെ ഗുണെ ജില്ലയിൽ 1.24 കോടി രൂപ വിലമതിക്കുന്ന 47.847 ഹെക്ടർ സ്ഥലം കള്ളക്കേസുകൊടുത്ത് സർക്കാരിൽ നിന്ന് തടിയെടുത്തു എന്ന ഗുരുതരമായ ആരോപണം ഉന്നയിച്ചു. തു കേന്ദ്ര നിയമമന്ത്രി രാജേന്ദ്രമലാനി: ആനന്ദിന്റെ ജനനത്തിന്മേലെയും സംബന്ധിച്ചുമുണ്ടായി സംശയങ്ങൾ. ജെ. തമലാനിയെ കുറുതി കൊടുത്ത് വാജ്പേയി നീതിപീഠവുമായുള്ള സൗഹാർദം വീണ്ടെടുത്തു. രേഖകൾ സഹിതം ആരോപണം പ്രസിദ്ധീകരിച്ച കാര്യം ക്രൈസ്തവ വിനീത നാരായണ കോടതിയലക്ഷ്യ നടപടികൾ നേരിടുകയാണ്.


പഞ്ചാബ്-ഹരിയാന ഹൈക്കോടതിയിലെ മൂന്ന് ജഡ്ജിമാരെ അമർ ബീർ സിംഗ് ഗിൽ, എം.എൽ. സിംഗാൾ, മേതാബ് സിംഗ് ഗിൽ- കുപ്രസിദ്ധമായ പഞ്ചാബ് പി.എസ്.സി ഉദ്യോഗത്തട്ടിച്ചു കേസിൽ ആരോപണ വിധേയരായി അന്വേഷണം നേരിടുകയാണ്. ചോദ്യക്കടലാസുകൾ മുൻകൂർ തരപ്പെടുത്തിയും മാർക്ക് തിരുത്തിയും അമർബീർഗിൽനിന്നും മകൾ അമലും സിംഗാളിന്റെ മകൾ സപ്നയും സർക്കാറുദ്യോഗം നേടിയെന്നാണ് ആരോപണം. മേതാബ് ഗിൽ അഴിമതിപീഠമായ പി.എസ്.സി ചെയർമാൻ രവി ഇന്ദർപാൽ സിംഗ് സിദ്ദിഖിന്റെ ഇടനിലക്കാരനായി പ്രവർത്തിച്ചു എന്നാണ് ആക്ഷേപം. ജഡ്ജിമാർക്കെതിരായ ആരോപണം തേച്ചുമ്മാറുകളായാണ് പഞ്ചാബ് പൊലീസും മുഖ്യമന്ത്രി അമർന്ദർസിംഗും പഠിച്ച പണി പത്തൊമ്പതാം പയറ്റിയെങ്കിലും ഫലിച്ചില്ല. പൊലീസ് ശേഖരിക്കുന്ന വിവരങ്ങൾ പത്രങ്ങൾക്കു കൈമാറരുതെന്ന് ജസ്റ്റിസ് കെ.എസ്. ഗ്രോവാളിന്റെ ഉത്തരവുപോലും വിപരീത ഫലമാണുണ്ടാക്കിയത്.

കർണാടകത്തിൽ നിന്നുള്ള വാർത്തകൾ ഇതിലും വഷളാണ്. അവിടെയും മൂന്ന് ന്യായാധിപർ-ഗോപാലഗൗഡ, ചന്ദ്രശേഖരയ്യ, വിരഭദ്രയ്യ- അന്വേഷണം നേരിടുകയാണ്. ഇക്കഴിഞ്ഞ നവംബർ 3ന് രാത്രിയിൽ മൈസൂരിലെ ഒരു റിസോർട്ടിൽ ന്യായാധിപന്മാരെ മൂന്ന് യുവതികളോടൊപ്പം ആളറിയാതെ പൊലീസ് പിടികൂടുകയായിരുന്നു. ആളുകളെ തിരിച്ചറിഞ്ഞയുടൻ വിടുകയുണ്ടായെന്ന് ചെയ്തു. രന്ധ്രാന്വേഷികളായ പത്രക്കാർ അത് കൃത്തിപ്പൊക്കി ലൈംഗികാപവാദമാക്കി. ഇപ്രകാരമൊരു സംഭവമേ നടന്നിട്ടില്ല എന്ന് പൊലീസും റിസോർട്ടുമായും ആണയിട്ടുപറഞ്ഞിട്ടും പത്രക്കാർ വിടാനുള്ള ഭാവമില്ല.

ലൈംഗികവേഴ്ചക്കു വഴങ്ങിയത് ഒരു കേസിൽ നിന്ന് രക്ഷപ്പെടുത്താമെന്ന ഭൂതമായി ഹൈക്കോടതി ഡെപ്യൂട്ടി റജിസ്ട്രാറെ ഒരു ലേഡി ഡോക്ടറുടെ അടുത്തേക്കയച്ചു എന്നാണ് രാജസ്ഥാനിലെ ജസ്റ്റിസ് അരുൺ മദനിനെതിരായ ആരോപണം. അവിടെയും അന്വേഷണം നടക്കുന്നു.

കുറ്റാരോപണങ്ങൾ തെളിഞ്ഞാൽ പോലും ഹൈക്കോടതി ജഡ്ജിമാരെ പിരിച്ചുവിടണമെങ്കിൽ ഇംപീച്ച്മെന്റ് നടപടി ആവശ്യമാണ്. പാർലമെന്റിന്റെ ഇരുനൂറ്റാണ്ടിലെ പരാജയം മൊത്തം അംഗങ്ങളുടെ പകുതിയിലധികത്തിന്റെയും ഹാജരായി വോട്ടു ചെയ്യുന്നവരിൽ മൂന്നിൽ രണ്ടുഭാഗത്തിന്റെയും ഭൂരിപക്ഷത്തോടെ പ്രമേയം പാസാക്കിയാലേ ഇംപീച്ച്മെന്റ് പ്രാവർത്തികമാകൂ. 1993മാണ്ടിൽ, തെളിയിക്കപ്പെട്ട കുറ്റാരോപണങ്ങളെ ചൊല്ലി സുപ്രീംകോടതി ജഡ്ജി വി. രാമസ്വാമിയെ ഇംപീച്ച് ചെയ്യാൻ ശ്രമിച്ച് പാർലമെന്റ്. ഇളിഭ്യരായതാണ്. അണ്ണാ ഡി.എം.കെയുടെ പിന്തുണയോടെ നരസിംഹറാവു പ്രധാനമന്ത്രിയായിരിക്കുന്ന കാലം. തമിഴ്

അന്വേഷണ വിധേയരായ ജഡ്ജിമാരെ സസ്പെൻഡ് ചെയ്യാൻ ഭരണഘടനയിൽ വ്യവസ്ഥയില്ല. എന്നാൽ ആരോപണ വിധേയരായ ജഡ്ജിമാരെ കേസ് കേൾക്കുന്ന ചുമതലയിൽ നിന്ന് ഒഴിവാക്കാനുള്ള ആർജ്ജവം പഞ്ചാബ്-ഹരിയാന ചീഫ് ജസ്റ്റിസ് അരുൺ ബി. സഹാറു പ്രകടിപ്പിച്ചു. കർണാടകത്തിൽ ആരോപണ വിധേയർ കേസു കേൾക്കരുതെന്ന് ആവശ്യപ്പെടുന്ന ഹരജി തള്ളപ്പെട്ടു. ആരോപണം പ്രസിദ്ധീകരിച്ച 14 പത്രസംവാദനങ്ങൾക്കെതിരെ കോടതിയലക്ഷ്യ നടപടി വേറെയും നടക്കുന്നു.



ഴനായ രാമസ്വാമിയെ കുറ്റവിചാരണ ചെയ്യുന്നത് ദ്രാവിഡരുടെ സ്വയംമര്യാദക്ക് എതിരാണ് എന്ന് ശെൽവി ജയലളിത വിധിച്ചു. നിങ്ങളിൽ അഴിമതിക്കാരല്ലാത്തവർ ഇവനെ കല്ലെറിയട്ടെ. കോൺഗ്രസുകാർ ഒന്നടങ്കം കല്ലു താഴെയിട്ടു. ഇംപീച്ച്മെന്റ് പ്രമേയം പാസായില്ല. 1999ലെ പൊതു തെരഞ്ഞെടുപ്പിൽ രാമസ്വാമി അണ്ണാ ഡി.എം.കെ ടിക്കറ്റിൽ ശിവകാശിയിൽ നിന്ന് ലോക്സഭയിലേക്ക് മത്സരിച്ചു. ഇന്നു ഇനത്തിൽപ്പേരും എന്നാണല്ലോ? എറണ്ട വെള്ളത്തിൽ, അഴിമതിക്കാരെ അണ്ണാ ഡി.എം.കെയിൽ. കോൺഗ്രസും മാർക്സിസ്റ്റ്പാർട്ടിയും ന്യായാധിപശ്രേഷ്ഠനായി പിന്തുണ നൽകി. ജനത്തിനു വിവരമില്ലാത്തതുകൊണ്ട് മറുമലർച്ചി ഡി.എം.കെയിലെ ഗോപാലസ്വാമി. (വൈകോ) യാണ് ജയിച്ചത്. ഗോപാലസ്വാമിക്ക് 325829 വോട്ടുകിട്ടിയപ്പോൾ നീതിപതി രാമസ്വാമിക്കു 251048, തമിഴ് മാനിലാ കോൺഗ്രസിലെ ഗുണശേഖരൻ 152817, സർവതന്ത്ര സ്വതന്ത്രൻ താമരക്കനിക്ക് 36977. വൈകോയുടെ ഭൂരിപക്ഷം 74781.

ബെങ്കളുയാത്രക്കാരന്റെ കരണത്തിടയായുള്ള പിരിച്ചുവിടണമെങ്കിൽ പക്ഷേ, ഇംപീച്ച്മെന്റിന്റെ ആവശ്യമില്ല. 224ാം അനുച്ഛേദപ്രകാരം നിയമിക്കപ്പെട്ട അഡീഷണൽ ജഡ്ജിയാണ് അദ്ദേഹം. സ്ഥിരം ജഡ്ജിമാരുടെ കാര്യത്തിലെ ഇംപീച്ച്മെന്റ് നിർബന്ധമുള്ളു.

അന്വേഷണ വിധേയരായ ജഡ്ജിമാരെ സസ്പെൻഡ് ചെയ്യാൻ ഭരണഘടനയിൽ വ്യവസ്ഥയില്ല. (മേതാബ് സിംഗ് ഗിൽ)നെ പോലുള്ളവർ ഹൈക്കോടതി ജഡ്ജിമാരാകാം എന്ന് സങ്കല്പിക്കാൻ അംബേദ്കാരികളായ ഭരണഘടനാ ശിൽപികൾക്കു കഴിഞ്ഞിരിക്കില്ല.) എന്നാൽ ആരോപണ വിധേയരായ ജഡ്ജിമാരെ കേസ് കേൾക്കുന്ന ചുമതലയിൽ നിന്ന് ഒഴിവാക്കാനുള്ള ആർജ്ജവം പഞ്ചാബ്-ഹരിയാന ചീഫ് ജസ്റ്റിസ് അരുൺ ബി. സഹാറു പ്രകടിപ്പിച്ചു. കർണാടകത്തിൽ ആരോപണ വിധേയർ കേസു കേൾക്കരുതെന്ന് ആവശ്യപ്പെടുന്ന ഹരജി തള്ളപ്പെട്ടു. ആരോപണം പ്രസിദ്ധീകരിച്ച 14 പത്രസംവാദനങ്ങൾക്കെതിരെ കോടതിയലക്ഷ്യ നടപടി വേറെയും നടക്കുന്നു.

രാജൻ കേസിലെ സത്യവാങ്മൂലം വേണ്ടത്ര സത്യസന്ധമല്ല (...there has been an attempt at suppressing truth than in divulging it) എന്ന ഹൈക്കോടതിയുടെ പരാമർശത്തെത്തുടർന്നാണ് 1977 ഏപ്രിൽ 25ന് കരുണാകരൻ മുഖ്യമന്ത്രിപദം ഒഴിയേണ്ടി വന്നത്. 'പഞ്ചാബ് മോഡൽ' പ്രസംഗം വഴി, മന്ത്രിയെന്ന നിലക്കുള്ള സത്യപ്രതിജ്ഞ ലംഘിച്ചു എന്ന നിരീക്ഷണം കോടതി നടത്തുകയാണ് 1985 ജൂൺ 5ന് ആർ. ബാലകൃഷ്ണപിള്ളക്കും രാജിവെക്കേണ്ടി വന്നു. പ്രായപൂർത്തിയായുംമുമ്പ് മകളുടെ വിവാഹം നടത്തിയതിന് ശൈശവ വിവാഹ നിയന്ത്രണ നിയമപ്രകാരം പ്രഥമദൃഷ്ടാ കേസ് നിലനിൽക്കും എന്ന പരാമർശത്താൽ 1986 മാർച്ച് 12ന് എം.പി. ഗംഗാധരനും മന്ത്രിക്കസേര നഷ്ടമായി.

നിയമവാഴ്ചയോട് എം.പി. ഗംഗാധരനും ആർ. ബാലകൃഷ്ണപിള്ളക്കുമുള്ള ബഹുമാനമെങ്കിലും ന്യായാധിപർ കാണിക്കേണ്ടതല്ലേ?

